
Shri Raghunatha Shatakam

శ్రీరఘనాథశతకమ్

Document Information



Text title : raghunAthashatakam

File name : raghunAthashatakam.itx

Category : raama, shataka

Location : doc_raama

Author : Swami RamabhadrachArya

Transliterated by : Vishal Pandey

Proofread by : Vishal Pandey

Acknowledge-Permission: Shri Tulasipitha Seva NyasaH, SwAmi RamabhadrachArya

Latest update : September 12, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 13, 2024

sanskritdocuments.org



శ్రీరఘునాథశతకమ్



॥ శ్రీః ॥

॥ నమో రాఘవాయ ॥

అథ మహాకవిమహామహోపాధ్యాయశ్రీచిత్రకూటతులసీపీఠాధీశ్వర-
జగద్గురురామానందాచార్యస్వామిరామభద్రాచార్యప్రణీతం
శ్రీరఘునాథశతకం ప్రారభ్యతే ।

॥ శార్దూలవిక్రీడితమ్ ॥

శ్రీసీతాననచారుచన్ద్రచటులోఽచఞ్చచ్ఛకోరప్రభో
సీతానేత్రచకోరపార్వణవిధో విశ్వేన్ద్ర విశ్వగీర్విభో ।
సీతాసత్ప్రియయా సహౌవ విలసత్కృత్యశ్వమేధిన్వరే
సీతాశ్రీ రఘునాథ రామ రమనే శ్రీచిత్రకూటేఽవధే ॥ ౧ ॥

ఆనన్దాత్మతనుం వికారరహితాం బ్రహ్మస్వరూపాం శుభాం
సచ్చితౌస్సౌఖ్యమయీమపాస్తసమలాం గుణ్యాం సుపుణ్యాం సదా ।
ద్యస్తీముత్పలశక్రరత్నవనముక్తాపిచ్ఛదూర్వామదం
మూర్తిం శ్రీరఘునాథ రాజసి వహన్సన్మానసేష్వన్వహమ్ ॥ ౨ ॥

సీలేన్ద్రీవరకాన్తయా కమనయా లావణ్యలక్ష్మీపుషా
సీతాలోచనభృంగజుష్టసుషమామాధ్వా సదా సౌమ్యయా ।
దీవ్యద్దేవతయేవ లబ్ధపదయా శ్రీసన్మనోమన్దిరే
మూర్త్యా శ్రీరఘునాథ మూర్ఛయసి వై కోటీర్మనోజన్మనామ్ ॥ ౩ ॥

కౌసల్యాసుకృతాబ్ధిసోమసుషమాం మాధుర్యమన్దాకినీం
మాహేయీసుమనోమహోమహమహీం సౌన్దర్యసారచ్చవిమ్ ।
రమ్యాం లోచనపుత్తలీం దశరథస్యాజేర్మనోదేవతాం
మూర్తిం స్వాం రఘునాథ మద్భృగతిథిం కారుణ్యతన్తాం కృణు ॥ ౪ ॥

యామిన్ద్రీవరసౌభగాం భగవతీం నేత్రైస్త్రిభిర్ధూర్జటి
రీపితభక్తిభిర్వితనుతే నీరాజయన్మజ్జలమ్ ।

శ్యామా పారమహంససిద్ధిగరిమా కారుణ్యకాదమ్బినీ
సా మూర్తీ రఘునాథ మూర్చయతు మే కామాదికాంస్తావకీ ॥ ౫॥

శాశ్వద్ధర్మసువిగ్రహో పదజుషాం సజ్కల్పితానుగ్రహో
వేధోవిశ్వవిలక్షణా గుణచణా వాత్సల్యవార్ధిః శుచిః ।
సీతానేత్రయుగప్రపా కృతకృపా పాపాపహా పాపినాం
దేయాత్కం రఘునాథ నాథితమలా మూర్తిస్తవ శ్యామలా ॥ ౬॥

బ్రహ్మనన్దఘనా ప్రసన్నవదనా సముష్టనిష్కిణ్చనా
భక్తిశీసదనా కృపామృతధనా సంస్వర్ధనీ ధన్వినీ ।
తూణీరేషుధనుర్ధరా కరకరా వాత్సల్యధారాధరా
మూర్తిస్తే రఘునాథ మంగళమయీ జూర్తిం బలాద్ధన్తు మే ॥ ౭॥

భాస్వన్మూర్ధ్ని హిరణ్యహేమగుజయప్రఖ్యం సుమాలిం వహన్
ధత్నే మాకరకుణ్డలే శ్రవణయోర్హారం హరం వక్షసి ।
పాణౌ బాణశరాసనే కటితటే పీతామ్బరం స్వేషుధీ
నూనం తే రఘునాథ భూషణధృతిస్తేషాం రుచో వృద్ధయే ॥ ౮॥

న్యస్తానర్థవరూఢతః కథమిమేనర్థాన్విహన్యుర్బలాత్
సౌందర్యామృతసాగరే కథమమీ దధ్యుశ్చవేర్విప్రుషః ।
ఆధిక్యం కిము తన్యతాం నిరధికే తస్మాదపార్థాః సమే
నూనం స్వం రఘునాథ ధాతుమనసో బాభాన్తి తే విగ్రహే ॥ ౯॥

॥ వంశస్థమ్ ॥

జయత్యశేషైససత్తూలపావకో
మహాపరాధాఽహిజతార్జ్యశావకః ।
సురద్రుమారామసమోఽభికామ
తవివైద్యవర్జం రఘునాథ నామ తే ॥ ౧౦॥

జయత్యజేయం ద్విభుజం జరజ్వరం
గుణాకరం నిర్గుణమీడ్యమైశ్వరమ్ ।
పయోజపాఢోజసరోజసున్దరం
వరం నృరూపం రఘునాథ తేఽజరమ్ ॥ ౧౧॥

జయన్తి సంసారసముద్రనేతవః
స్వలోకలీలాః స్వసుఖైకహేతవః ।

కుపాతకాలాతకధూమకేతవః

శ్రుతీడ్యగాథా రఘునాథ హే తవ ॥ ౧౨॥

జయత్యఘౌఘౌఘవినాశచాతురీ

త్వరాకమానస్తమయం సుచిన్మయమ్ ।

సదాత్మకం బ్రహ్మవిభూతి రామ తే

నిరామయం శ్రీరఘునాథ ధామ తే ॥ ౧౩॥

జయన్తి జాగ్రజ్జనదిష్టసత్పథాః

సదైవ మర్యాదితమానవప్రథాః ।

పురాణరామాయణగా గతవ్యథాః

శ్లథత్లఘ్నిథాః శ్రీరఘునాథ తే కథాః ॥ ౧౪॥

జయన్తి రామాయణకోటికోటిషు

శ్రుతాని గీతాని ముసీన్ద్రసూరిభిః ।

చరన్తి చైత్యం చరితాని సేవిమాం

పునన్తి పాపం రఘునాథ తేఽనఘ ॥ ౧౫॥

జయత్యదభ్రం శతకోటివిస్తృతం

సురమ్యరామాయణమాదికావ్యకమ్ ।

సదైవ వాల్మీకిముఖేన్ద్రసోమకం

జగత్త్రయే తే రఘునాథ శాశ్వతమ్ ॥ ౧౬॥

జయత్యదో రామచరిత్రమానసం

సురామగాథాశతకోటిసారభృత్ ।

దలం తులస్యాస్తులసీరితం యథా

సదానవద్యం రఘునాథ తేఽమలమ్ ॥ ౧౭॥

జయత్యనల్పాఘవినాశకారిణీ

విహారిణీ సజ్జనమానసాజరే ।

ప్రహీణగర్గజశుచితా శుచిప్రియా

సదైవ కీర్తి రఘునాథ తేఽనఘా ॥ ౧౮॥

॥ వసన్తతిలకా ॥

సీతాముఖామ్బురుహమణ్జులచఞ్చరీకం

సీతాహృదమ్బురుహపావనపుణ్డరీకమ్ ।

సీతాకరామ్బురుహాలితమవ్యలీకం
సీతాపతిం రఘుపతిం రఘునాథమీడే ॥ ౧౯॥

సైరధ్వజినయనచాతకవారివాహం
సౌందర్యసారజితమన్మథకోటికోటిమ్ ।
మాధుర్యధుర్యమపరాజితమప్రమేయం
వందేనవద్యచరితం రఘునాథమీశమ్ ॥ ౨౦॥

శృంగారసారసరసిభవచిత్రభానుం
భాస్వత్కలామ్బురుహభాస్వరచిత్రభానుమ్ ।
ఉద్భజ్జవజ్జతరచణ్ణనచిత్రభానుం
నాథం ప్రణామి రఘునాథమనాథనాథమ్ ॥ ౨౧॥

ఇంద్రియరామ్బుధరసిలమణిప్రకాశం
కన్దర్పదర్పదలనాద్భుతకన్త్రకాన్తిమ్ ।
కాన్తాలకం లలితహాసముదారకీర్తిం
శ్రీశర్వరీశవదనం రఘునాథమీడే ॥ ౨౨॥

దస్తప్రభావిజితదాడిమబీజరాజిం
రాజీవలోచనమఘాఘవిమోచనఞ్చ ।
కోదణ్ణమణ్ణితకరం శ్రితచణ్ణకాణ్ణం
యామో వయం హి శరణం రఘునాథమాద్యమ్ ॥ ౨౩॥

ప్రాతర్దివాకరకరోపమపీతవస్త్రం
వక్షోలసత్తులసికావనమాలమీశమ్ ।
ఆజానుబాహుమజపౌత్రసుతేన్దురాహుం
తం వై వ్రజామి శరణం రఘునాథమార్యమ్ ॥ ౨౪॥

శ్రీజాహ్నవీకరణకారణకారణాఙ్గీ
పాథోరుహం మునివధూదురితఘ్నపాదమ్ ।
లోకేశ్వరం జనకనన్దినీపూతపాణి
పద్మం వ్రజామి శరణం రఘునాథమేనమ్ ॥ ౨౫॥

హే హేమశైలతనుమారుతిమోదకారిన్
హే హేమపర్వతనిషణ్ణమనోవిహారిన్ ।
హే హేమభూషణశరాసనబాణధారిన్

క్షిప్తం సనాథయ జనం రఘునాథ రామ ॥ ౨౬ ॥

త్వత్పాదపద్మమకరస్థమధువ్రతో హి

స్వప్నైఽపి నైవ లభతే భవతో నకారమ్ ।

తన్మాం వసిష్ఠకులజం కిల యాచమానం

మా మాం నిరాశయ హరే రఘునాథ భిక్షుమ్ ॥ ౨౭ ॥

॥ వైతాలికమ్ ॥

నవనీలతమాలసుందరం సుభగం భీమభవాబ్ధిమందరమ్ ।

దశకన్ధరశత్రుమన్వహం రఘునాథం శరణం సమాశ్రయే ॥ ౨౮ ॥

శరణం కరవాణి సాదరం సరలం సర్వహితైషిణం హరిమ్ ।

శరణాగతవత్సలం ప్రభుం రఘునాథం తమనాథసంశ్రయమ్ ॥ ౨౯ ॥

శరణాగతవజ్రపక్షురం శరణం సర్వనృణాం సమాశ్రయమ్ ।

శరణాగతరక్షణవ్రతం శరణం శ్రీరఘునాథమాశ్రయే ॥ ౩౦ ॥

శరణం శరణామి శాశ్వతం మరణత్రం శరణైషుణాం నృణామ్ ।

కరుణం కలకణ్ణలోచనం రఘునాథం నరనాథవిగ్రహమ్ ॥ ౩౧ ॥

న ధనం న బలం న బాన్ధవా న హి మాతా న పితా న వా సుహృత్ ।

నిరుపాయ ఉదస్తసమ్భతో రఘునాథం శరణం శ్రయామ్యహమ్ ॥ ౩౨ ॥

న జపో న తపో న సాధనం నహి విద్యా న విచారణా శుభా ।

కుగతిం కుమతిం చ మాదృశం రఘునాథావ జనం జనార్దన ॥ ౩౩ ॥

రఘునాథ కృపా హి తావకీ సురవల్లీసదృశీ శ్రుతౌ శ్రుతా ।

కిమహో మమ భాగ్యవిప్లవాత్కృపణౌ సా నిరపత్రపాథవత్ ॥ ౩౪ ॥

గణికాశబరీజటాయుషో విమలా యత్ర సరిత్యథాభవన్ ।

మయి సా రఘునాథ కేన తే కరుణా దేవధునీ న్యశోషి భో ॥ ౩౫ ॥

న హి మాదృశ ఏనసాం నిధిర్న భవాదృక్కరుణానిధిః క్వచిత్ ।

విధిదత్తమిదం హ్యానన్వయం రఘునాథావ న నాథ్యతాం జనః ॥ ౩౬ ॥

॥ శిఖరిణీ ॥

స్మరం కక్షం గుఱ్ఱ మధుపమరవిన్దం జలధరం

లలామం సౌత్రామం గగనమవిజాతోయముడుపమ్ ।

హరిం హారం హారం హరతనయహారం హరిధనుః

కవిం జీవం సౌమ్యం జయతి రఘునాథోఽధికుధరమ్ ॥ 3౭॥

దధానస్తూణీరం ధనురథ గభీరస్వనమయం
ప్రకాణం వైకాణం దలితదశకణ్ణాటవివనమ్ ।
వసానః కౌశేయం బలమపరిమేయం విలసయన్
ఘనశ్యామో రామో జయతి రఘునాథోఽధికుధరమ్ ॥ ౩౮॥

విధుః శ్రీకౌసల్యాసుజరపయోధేర్గుణనిధి
ర్దశాస్యాభేరార్వో దశరథమఖాపూర్వమనఘః ।
తమాలాభో లాభో ధృతమధురమూర్తిర్దృశిమతాం
స్వమర్యాదాతన్త్రాన్వయతి రఘునాథోఽధికుధరమ్ ॥ ౩౯॥

కృపాసిన్ధుర్బున్ధుర్వినతజనతానాం హరహరో
హరిర్హృష్టః పుష్టః సతతమథ సీతాసహచరః ।
మహాత్మా పూతాత్మా ప్రథితపరమాత్మా పదజషాం
నృణాం దోషాన్ధూరం నయతి రఘునాథోఽధికుధరమ్ ॥ ౪౦॥

జషాణః శ్రీసీతావదనవనరుక్మారమమలం
పుషాణః పార్థివ్యాః పరమరసరాడ్భావమనఘమ్ ।
ముషాణో మాహేయీ మనసిజతతం లక్ష్మణసఖో
వరో వై వైదేహ్యో వసతి రఘునాథోఽధికుధరమ్ ॥ ౪౧॥

వపుః స్వీకుర్వాణః శుభదగుణరత్నాకరమహో
లనత్వేచ్ఛార్చరూపం షపితభవకూపం పరమయా ।
మయా యుక్తో ముక్తోచితవిగతమాయోఽపకరణో
జయన్కామం రామో లసతి రఘునాథోఽధికుధరమ్ ॥ ౪౨॥

క్వచిత్సితావక్షోరుహకలశపాటీరరచనా
రసం శస్త్రన్వానో విలసితవిధానో రసపతేః ।
సమశ్చాన్ శృంగారం ప్రథితముపహారం మహిభువో
రహో రాసం రాసం రసతి రఘునాథోఽధికుధరమ్ ॥ ౪౩॥

కుటీరే వానీరే విధువిమలనీరే సుసరితః
సుతీరే సద్ధీరే శిశిరితసమీరే తృణమయే ।
విరాజన్ రాజన్యో భువనకులధన్యోఽవనిజయా
ప్రవన్నేషు ప్రేష్టో ద్రవతి రఘునాథోఽధికుధరమ్ ॥ ౪౪॥

కృపాదృష్ట్యా వృష్ట్యా కలితసుఖసృష్ట్యా త్రిజగతాం
తుదంతాపం పాపం భవభయకలాపం కలపదైః ।
భవానీజానీష్టో విబుధవినతేష్టో నిజగిరా
జనానన్దస్యన్దం చ్యవతి రఘునాథోఽధికుధరమ్ ॥ ౪౫॥

॥ పుష్పితాగ్రా ॥

అభినవవనముక్తమాలసీలం
నిగమమనుష్యభిగీతసౌమ్యశీలమ్ ।
జనకనృపసుతావరం వరార్హం
శరణమహం రఘునాథమేమి భక్త్యై ॥ ౪౬॥

మనసిజశతకోటికామ్యకాన్తిం
మనసిజశత్రునిసృష్టశిష్టశాన్తిమ్ ।
మనసిజతతతప్తతాపతాన్తిం
మనసిజకం రఘునాథమాశ్రయామి ॥ ౪౭॥

కరుణమనసమద్భుతస్వభావం
ప్రణతజనావనదీక్షమార్తరక్షమ్ ।
రఘుకులకుముదేన్దమీశ్వరేశం
శరణమహం రఘునాథమావ్రజామి ॥ ౪౮॥

భవదవదహనేన దహ్యమానో
విపినకరీవ కరాలకాలకాల్యః ।
హరిణత్పషిక్రృశః కులౌల్యలోభః
శరణమయే రఘునాథసత్తటాగమ్ ॥ ౪౯॥

విషయవిషభుజజ్గదష్టసత్త్వే
మదనమనోరథభూతకాభిభూతః ।
మరణభయత ఆతురో ముముక్షుః
శరణమయే రఘునాథగారుడికమ్ ॥ ౫౦॥

జహి జహి రఘునాథ వాసనాహిం
న కురు విలమృమనాథనాథ కేకిన్ ।
త్వయి ఖలు విముఖే సుబాహుశత్రౌ
హరిశిశుమేనమశిష్యతీహ భేకః ॥ ౫౧॥

నహి మమ జపయాగయోగశక్తి
 ర్న ఖలు సమాధివిధౌ చ మే ప్రతీతిః ।
 గతదృశ ఇవ యష్టిరార్తబన్ధో
 త్వమసి సదా రఘునాథ మేఽవలమ్బః ॥ ౫౨॥

జగతి జనిమతామవమాననాథ్యః
 శునక ఇవాస్మి కుటుమ్భతో నిరస్తః ।
 కలికలిలగతో యథా జరగ్ధౌ
 ఖనమహం రఘునాథతోఽప్యపేక్షే ॥ ౫౩॥

గుణగణజలధే కృపైకమూర్తే
 భువనపతే ప్రణతైకకామపూర్తే ।
 రఘువర వరణీయశీలసిన్ధో
 స్వజనమిమం రఘునాథ పాహ్యానాథమ్ ॥ ౫౪॥

॥ ఉపేన్ద్రవజ్రా ॥

తవ స్వభావో రఘునాథ ఈదృ
 గృహీతరాగా రిపవోఽపి యత్ర ।
 న బద్ధవైరోఽపి దశాననస్తావం
 కదాపి నిన్దాస్పదమాతతాన ॥ ౫౫॥

న కోఽపి మిత్రం నహి కోఽపి శత్రు
 స్తవత్త్రిలోక్యాం రఘునాథ రామ ।
 అతో జగౌ శ్రీకవికోకిలోఽపి
 ముహూ రిపూణామపి వత్సలం త్వామ్ ॥ ౫౬॥

వహన్నకేకాన్పుతిలోమలోకాం
 స్తథాపి మాతుః పయసి స్పృహోవాన్ ।
 ధ్రువం స్వభావో రఘునాథ తేఽయ
 మణోరణీయస్త్యమయప్రకాశః ॥ ౫౭॥

సమస్తలోకేశ్వరలోకపాలా
 యదాజ్ఞయా స్వం చరితార్థయన్తి ।
 స ఏవ గాధేయవశంవదోఽభూ
 త్స కస్స్వభావో రఘునాథ చిత్రమ్ ॥ ౫౮॥

త్వదీయపాదాబ్జరజోఽభిమర్శా
ద్భభూవ పూతా హ్యఘవత్యహల్యా ।
తథాపి పశ్చాత్తపనేఽభిమృశ్య
పదస్పృశే త్వం రఘునాథ పాపమ్ ॥ ౫౯॥

నిరాగసోఽప్యహ వివాసనం తే
పితా సమాత్రా పరిణోదితః సన్ ।
తథాపి నో వివ్యథిషే న నిన్దాం
చకర్థ రుష్టో రఘునాథ మాతుః ॥ ౬౦॥

చకార పాపం జడధీర్జయన్తో
బిభేద చక్షుస్వ చరణౌ కుజాయాః ।
తథాపి నో రోషవశం జగన్త
కియాన్మృదుస్త్వం రఘునాథ శీలాత్ ॥ ౬౧॥

విహాయ రాజ్యం సురదుర్లభం త్వం
సువర్ణమాయామృగమన్వధావః ।
న వేద యత్నాదపి తే స్వభావం
స్వభీష్టనాకం రఘునాథ వాకమ్ ॥ ౬౨॥

బబన్ధ పౌలస్త్యసుతావమేహో
భవన్తముగ్రైః కిల నాగపాతైః ।
భవానపీమం ప్రజిఘాయ నాకం
కియద్విచిత్రం రఘునాథశీలమ్ ॥ ౬౩॥

॥ ఇన్ద్రవజ్రా ॥
యే నామ జప్త్యా మునయో దురన్తం
సంసారబన్ధం తరసా తుదన్తి ।
స త్వం కథం శక్రజితా నిబద్ధః
కీదృక్స్వభావో రఘునాథ తేఽయమ్ ॥ ౬౪॥

యత్పాదపక్ష్కేరుహసేవయా వై
సర్వజ్ఞతాం యాన్తి మునీన్ద్రవర్యాః ।
మూఢో యథా శత్రుమృతేరుపాయం
పుచ్చస్యహో శ్రీరఘునాథ మిత్రమ్ ॥ ౬౫॥

సీతాగతిం భో రఘునాథ పృచ్ఛ
 న్యేణాదికానజ్ఞవదార్తచిత్తః ।
 ముక్తిం కథం రాసి జటాయుషే వై
 కీదృగ్విరోధీవ తవ స్వభావః ॥ ౬౬ ॥

సూర్యస్య సూర్యస్య హి సౌరిమిత్రం
 విష్ణోశ్చ విష్ణోః కపయః సహాయాః ।
 లక్ష్మ్యోశ్చ లక్ష్మ్యోః రఘునాథ కష్టం
 సర్వం స్వభావస్య సమజ్ఞానం తే ॥ ౬౭ ॥

సీతా విరాజత్యథ మానసే తే
 లక్ష్మం తథాపి ప్రహిణోషి వాతిమ్ ।
 నూనం లఘూన్వర్ధయితుం తవేష్టా
 చేష్టా విశిష్టా రఘునాథదృష్టా ॥ ౬౮ ॥

సంకల్పతో యస్య విరఞ్చనర్థో
 జాగ్రజ్జగత్యాం యశ ఆతనోతి ।
 స త్వం కథం శోషయితుం సముద్రం
 సన్ధాతుమైవోచ్ఛ రఘునాథ బాణమ్ ॥ ౬౯ ॥

దుర్వార్యకాలోఽస్తి ధనుర్యదీయం
 సంవత్సరాత్మా యదమోఘబాణః ।
 స త్వం కథం రాక్షసనాశనాయ
 నిర్దేష్టుమైక్షో రఘునాథ కీశాన్ ॥ ౭౦ ॥

నూనం స్వభావో రఘునాథ తేఽసౌ
 సజ్జీడనే యల్లఘుభిశ్చ కీతైః ।
 మిత్రే చ సుగ్రీవవిభీషణౌ తే
 పుత్రో వయః శ్రీహనుమాన్స్తవదీయః ॥ ౭౧ ॥

తం తే స్వభావం పరితో నిశమ్య
 శ్రుత్వా త్వదీయాశ్చ దయాలుతామ్భో ।
 త్వన్నిష్ఠచిత్తః శరణం ప్రపద్యే
 త్వమాతురం మాం రఘునాథ రక్ష ॥ ౭౨ ॥

॥ ఉపజాతిః ॥

యత్సచ్చిదానందవపుర్విభర్తి
స్వప్రీతయే శ్రీరఘునాథ రమ్యమ్ ।
తదేవ దృష్ట్వా ప్రతిబిమ్బభావే
ముగ్ధో నరీనర్సి కియద్విచిత్రమ్ ॥ ౭౩॥

న మోదసే త్వం పదపద్మధూల్యా
పాపామహాల్యామపి తారయిత్వా ।
చేఖిద్యనే వై రఘునాథ తత్కే-
పాదస్పృశే కీదృగహో స్వభావః ॥ ౭౪॥

విభజ్య చాపం తృణభిజ్ఞామాజే
ర్న వా స్మ దర్పం రఘునాథ యాసి ।
స్వయంవరే జానకిజైత్రమాలాం
గృహ్లాసి నమ్రో వినయః కియాంస్తే ॥ ౭౫॥

కుఠారపాణేః పరుషాక్షరాణి
స్వీకృత్య వాక్యాని యథాశిషస్త్యమ్ ।
న రోషమాగాః కృతపాదపూజో
లోకాతిగం తే రఘునాథ శీలమ్ ॥ ౭౬॥

గుహం నిగూహన్భరతన్బుజాభ్యాం
చకర్థ మిత్రం నను మిత్రమిత్రః ।
స్వపాదపాథోజమరన్దతోయం
కైవర్తకేభ్యో రఘునాథ రాసి ॥ ౭౭॥

చకార యద్యప్యహితం ప్రియాయాః
కాకాయమానో జడధీరయన్తః ।
తథాపి తస్మై దదిథాసుదానం
విలక్షణం తే రఘునాథ శీలమ్ ॥ ౭౮॥

పితుః క్రియాయాం భరతం నియుజ్య
జటాయుషః శ్రాద్ధమహో చకర్థ ।
తస్మై హ్యదాః స్వీయగతిం చ భక్తిం
కీదృక్స్వభావో రఘునాథ తేఽసౌ ॥ ౭౯॥

అమ్బాత్రయే జాగృతి వత్సలాఢ్యే

యద్భిల్లభామాం జనసీమకార్షీః ।
ఇదం హి తే శ్రీరఘునాథ నూనం
దివ్యస్వభావానుగణం చరిత్రమ్ ॥ ౮౦॥

స్వయం సమర్థోఽతిరథోఽపి వీరః
సుగ్రీవముఖ్యాంశ్చ విభీషణం చ ।
చకర్థ మిత్రాణి నిజాన్సహాయా
స్తదేవ తే శ్రీరఘునాథ శీలమ్ ॥ ౮౧॥

॥ ఇన్ద్రవంశా ॥

తం తే స్వభావం పరిమృశ్య శత్రుహ
న్సంసారసిన్ధౌ పతితోఽతిపామరః ।
పాపీ ప్రపద్యే తవ పాదపల్లవం
దీనానుకమ్పిన్ రఘునాథ రక్ష మామ్ ॥ ౮౨॥

యద్యప్యహం జాతు జడోఽతిజాల్యకో
మాయాపిశాచీ పరిభూతసత్వకః ।
కిన్తు త్వమప్యార్తిహరో హరార్చిత
స్తస్మాత్ప్రపన్నం రఘునాథ పాహి మామ్ ॥ ౮౩॥

నైవాస్తి మాదృగ్భవనేషు పాతకీ
త్వాదృచ్చ నైవాస్తి జగత్స్వఘాపహః ।
ఇత్యావయోర్భృహ్మకృతం హ్యనన్వయం
త్రాయస్వ యత్నాద్రఘునాథ మా త్యజ ॥ ౮౪॥

జానన్నపి స్వం దురితైకసాగరం
వాత్సల్యవార్ధిఞ్చ భవన్తమీశ్వరమ్ ।
త్యక్త్వా త్రపాం త్వాం శరణం సమాశ్రయే
నూనం వ్రతం నో రఘునాథ హాస్యనే ॥ ౮౫॥

యస్యాం కృపాదేవసరిత్యనేకశః
క్రూరాన్సృశంసాన్సృపునాసి పాపినః ।
తస్యాం కథం పాపశిరోమణిం హి మాం
పూతం విధాతుం రఘునాథ లజ్జనే ॥ ౮౬॥

ఏకత్ర గర్జన్కలికాలకుఞ్జరో

మద్బుద్ధివల్లీం ప్రసభం జిఘత్సతి ।
అన్యత్ర మామాధిప్రియం పిశాచినీ
నేతుం వినాశం రఘునాథ నాథతే ॥ ౮౭॥

యద్యప్యహం క్రూరకుకర్మపాప
భుగ్గణ్ఢ్యో భవేయం నహి నాథ విస్మయః ।
కిన్తు త్వదఙ్ఘ్రో పతితస్య పీడయా
లోకాపవాదో రఘునాథ తే భవేత్ ॥ ౮౮॥

కామం వ్రజేయం నరకేష్వనేకథా
పాపచ్యూమానః కటుకర్మజాగ్నినా ।
కిన్తు త్వదఙ్ఘ్ర్యముబ్బజభావనాసవో
మా మానసాన్యే రఘునాథ హీయతామ్ ॥ ౮౯॥

మా యాహి దూరం పతితం పునీహి భో
మా ధేహి ధీమన్ జనదూషణం హృది ।
మా దేహి దీనం కలయే కదాచన
మా పాహి పాపం రఘునాథ పాహి మామ్ ॥ ౯౦॥

॥ ద్రుతవిలम्బితః ॥

మరకతామ్బుజవారిదసున్దరం
సమరకర్కశకాణ్డధనుర్ధరమ్ ।
విగతకల్మషదివ్యగుణాకరం
తమధునా రఘునాథమహం భజే ॥ ౯౧॥

కమలలోచనమాధివిమోచనం
జలజరోచనరోచనరోచనమ్ ।
కుధరశోచనశోచనశోచనం
తమధునా రఘునాథముపాశ్రయే ॥ ౯౨॥

పరమకారుణికం కరుణార్ణవం
నవలనీరదనీరజవిగ్రహమ్ ।
దశరథాత్మజమాత్తధనుశ్శరం
శరణదం రఘునాథహం శ్రయే ॥ ౯౩॥

జనకజాననచన్ద్రచకోరకం

భరతమాధిహరం భరతాగ్రజమ్ ।
 లలితలక్ష్మణలాలితలాలసం
 తమనిశం రఘునాథమహం భజే ॥ ౯౪ ॥

మహితమారుతిమజ్జులమానసం
 మహితమారుతిమజ్జులమానసమ్ ।
 మహితమారుతిమజ్జులమానసం
 తమనఘం రఘునాథముపబ్రువే ॥ ౯౫ ॥

భవభవం శరణాగతవత్సలం
 భవభవం శరణాగతవత్సలమ్ ।
 భవభవం శరణాగతవత్సలం
 తమమలం రఘునాథమహం శ్రయే ॥ ౯౬ ॥

జనకజామహితం మహితాహితం
 జనకజామహితం మహితాహితమ్ ।
 జనకజామహితం మహితాహితం
 సుఖకరం రఘునాథమహం గృణే ॥ ౯౭ ॥

హరిమహం రఘునాథమిమం భజే
 హరిమహం రఘునాథమిమం భజే ।
 హరిమహం రఘునాథమిమం భజే
 హరిమహం రఘునాథమిమం భజే ॥ ౯౮ ॥

హరిమయం రఘునాథముపాస్మహే
 హరిమయం రఘునాథముపాస్మహే ।
 హరిమయం రఘునాథముపాస్మహే
 హరిమయం రఘునాథముపాస్మహే ॥ ౯౯ ॥

॥ రథోద్ధతా ॥

నీలకణ్ఠానవకణ్ఠాసుందరం
 భీమదుస్తరభవాబ్ధిమందరమ్ ।
 సర్వసద్గుణమనోజ్ఞమంద్రిరం
 భావయామి రఘునాథమాదరాత్ ॥ ౧౦౦ ॥

శార్ఙ్గసాయకనిషడ్గుధారిణం

సత్ప్రపన్నభవభీతిహారిణమ్ ।
మైథిలీమహామనోవిహారిణం
మానయామి రఘునాథమన్వహమ్ ॥ ౧౦౧॥

తాటకాసుభుజదర్పహారిణం
కౌశికాధ్వరవికాసకారిణమ్ ।
ఐశ్వరేణ మునిదారతారిణం
తం సదైవ రఘునాథమాశ్రయే ॥ ౧౦౨॥

వీరమీశ్వరపినాకభజ్జానం
భార్గవేంద్రమదగర్వగజ్జానమ్ ।
జానకీజయమశేషరజ్జానం
రామమేవ రఘునాథమాద్రయే ॥ ౧౦౩॥

చిత్రకూటశుచితైలవాసినం
జానకీహృదయసద్మకాసినమ్ ।
తాపసం హరిసుతైకశాసినం
రామమత్ర రఘునాథమేమ్యహమ్ ॥ ౧౦౪॥

జానకీశమవివంశభూషణం
భగ్నఘోరఖరమస్తదూషణమ్ ।
ఏణనాశనమన్వర్షపూషణం
చింతయామి రఘునాథమీశ్వరమ్ ॥ ౧౦౫॥

శీలతుష్టశబరీజటాయుషం
భావపుష్టహనుమద్వనాయుషమ్ ।
రావణాన్తకవిభీషణాయుషం
రామభద్రరఘునాథమీడ్మహే ॥ ౧౦౬॥

రామభద్రచరణామ్బుజం శ్రయే
రామభద్రమనిశం సమాద్రయే ।
రాఘవేంద్రసుగుణావలీం బ్రువే
రాఘవం చ రఘునాథమాహ్వాయే ॥ ౧౦౭॥

రామచంద్రచరణాబ్జిక్కిరం
జానకీచరణచారుచారణమ్ ।
గిర్ధరం గిరిధరం గిరాపతే

దర్శనేన రఘునాథ నాథయ ॥ ౧౦౮ ॥

ఇతి శ్రీరఘునాథస్య శతకం దేవభాషయా ।

శ్రీరామభద్రాచార్యేణ గీతం స్యాత్తుష్టయే శ్రియః ॥

॥ శ్రీసీతారామార్పణమస్తు ॥

ఇతి శ్రీతులసీపీఠాధీశ్వరజగద్గురురామానందాచార్య-

స్వామిరామభద్రాచార్యప్రణీతం శ్రీరఘునాథశతకం సంపూర్ణమ్ ।

॥ శ్రీరాఘవః శస్త్రనోతు ॥

Encoded and proofread by Vishal Pandey

——
Shri Raghunatha Shatakam

pdf was typeset on September 13, 2024

——
Please send corrections to sanskrit@cheerful.com

